

# నిర్మల

శుక్రవారం 15 డిసెంబర్ 2023  
FRIDAY, DECEMBER 15, 2023

NIRMAL

పేజీలు : 8  
PAGES :



లక్షణాచంద : కనకాపూర్ చౌరస్తా వద్ద రాస్ట్రాకో చేస్తున్న ఆటో డ్రైవర్లు

## ఉపాధి కల్పించండి

- ప్రభుత్వానికి ఆటో డ్రైవర్ల వినతి
- ఉమ్మడి ఆదిలాబాద్ జిల్లాలో వెల్లువెత్తిన నిరసనలు ..8లో

## జనజీవన 'చలి' పొద్దు..

- రోజురోజుకూ పడిపోతున్న కనిష్ట ఉష్ణోగ్రతలు
- ఉమ్మడి జిల్లా వ్యాప్తంగా ఇదే పరిస్థితి
- ఇగం వేళ 'నమస్తే' ప్రత్యేక చిత్రమాలిక



..మధ్యపేజీలో

ఆర్టీసీ బస్టాండ్ లో నిర్బిస్తున్న ప్రయాణికులు

## పంట క్షేత్రాలే.. 2లో ప్రయోగశాలలు

- రైతులకు మేలు చేసేందుకు వ్యవసాయ శాఖ కసరత్తు
- పెట్టుబడి తగ్గించే విధానాలపై దృష్టి
- అధిక దిగుబడి లక్ష్యంగా సలహాలు, సూచనలు
- ప్రణాళిక సిద్ధం చేసిన అధికారులు

వ్యవసాయంలో రైతాంగానికి సాగు ఖర్చులు ఎటేటా పెరుగుతున్నాయి. కూలీల ఖర్చుతో పాటు ఎరువుల వాడకం పెరగడం కారణంగా ఇబ్బందులు ఎదురవుతున్నాయి. దీంతో వీటిని తగ్గించేందుకు వ్యవసాయ శాఖ యంత్రాంగం ప్రణాళిక సిద్ధం చేసింది. పెట్టుబడి ఖర్చులు తగ్గించడంతో పాటు అధిక దిగుబడి సాధించడమే లక్ష్యంగా సూచనలు, సలహాలు అందిస్తున్నది. ఇందులో భాగంగా ముందుగా 684 ఎకరాల్లో వెదజల్లే పద్ధతిలో వరి పంట వేయనుండగా, 1874 ఎకరాల్లో పచ్చి రొట్టె ఎరువును వినియోగించడం ద్వారా ప్రయోగాత్మక ఫలితాలు రాబట్టే ప్రయత్నం చేస్తున్నది.

- కుస్తుంభం ఆసిఫాబాద్, డిసెంబర్ 14(నమస్తే తెలంగాణ)



రిమ్స్ డైరెక్టర్, అసిస్టెంట్ ప్రొఫెసర్ల దిష్టిబొమ్మ దహనం చేస్తున్న వైద్యవిద్యార్థులు

## అట్టుడికిన

.. మధ్యపేజీలో

# రిమ్స్

దుండగుల దాడిని నిరసిస్తూ మెడికోల ఆందోళన విధులు, తరగతులు బహిష్కరించి బైరాయింపు

- రెండు గంటలపాటు రిమ్స్ కలెక్టరేట్ ఎదుట ధర్నా
- డైరెక్టర్ దిష్టిబొమ్మను దహనం చేసిన వైద్య విద్యార్థులు
- నిందితులను శిక్షించే వరకు ఆందోళన కొనసాగిస్తాం..
- అసిస్టెంట్ ప్రొఫెసర్ క్రాంతికుమార్, జిజేసీ కార్యకర్త శివప్రకాశ్ కేసు
- విచారణకు ఆదేశించిన వైద్యవిద్యా డైరెక్టర్ రమేశ్ రెడ్డి
- మద్దతు ప్రకటించిన మాజీ ఎమ్మెల్యే జోగు రామన్న

ఆదిలాబాద్ రిమ్స్ హాస్పిటల్ లో బుధవారం అర్ధరాత్రి దుండగులు చొరబడి మెడికోలపై దాడికి పాల్పడ్డారు. పలువురు విద్యార్థులకు గాయాలు కాగా.. వారు గురువారం ఉదయం రిమ్స్ ప్రధాన గేటు, కలెక్టరేట్ ఎదుట భారీ ఎత్తున ఆందోళన నిర్వహించారు. రెండు గంటలపాటు నిరసనలతో రిమ్స్ అట్టుడుకగా.. అసిస్టెంట్ ప్రొఫెసర్ క్రాంతికుమార్, రిమ్స్ డైరెక్టర్ జైసింగ్ రాథోడ్ దిష్టిబొమ్మలు దహనం చేశారు. దాడికి పాల్పడిన వారిని కఠినంగా శిక్షించాలని విధులు, తరగతులు బహిష్కరించారు. నిందితులకు శిక్షపడే వరకు ఊరుకునేది లేదని, డైరెక్టర్ ను సస్పెండ్ చేయాలని, క్రాంతి కుమార్ ను విధుల నుంచి తొలగించాలని ఇలాంటి ఘటనలు పునరావృతం కాకుండా చూడాలని, బయటి వ్యక్తులు హాస్పిటల్ క్యాంపస్ లోకి రాకుండా భద్రత పెంచాలని ధర్నా నిర్వహించారు. అదనపు కలెక్టర్ శ్యామలాదేవి సచ్చిజెప్పినా వినకుండా కలెక్టర్ రావాలని పట్టుబట్టారు. దుండగులపై కఠిన చర్యలు తీసుకుంటామని కలెక్టర్ రాహుల్ రాజ్ హామీ ఇవ్వడంతో ఆందోళన విరమించారు. కాగా.. మాజీ ఎమ్మెల్యే జోగు రామన్న మెడికోలకు మద్దతు తెలిపారు.

- ఆదిలాబాద్, డిసెంబర్ 14(నమస్తే తెలంగాణ)



బాధితులతో మాట్లాడుతున్న మాజీ ఎమ్మెల్యే జోగు రామన్న



నిర్మల్ అర్బన్ : గ్యాస్ సిలిండర్ కేవల కోసం బారులు తీరిన మహిళలు

## వదంతులు నమ్ముద్దు..

- రూ.500 సిలిండర్ కు, ఈ కేవలనేకి సంబంధం లేదు..
- 'ఉజ్వల' కనెక్టర్లకే ఈ నెల 31 వరకు తుది గడువు
- మిగతా కనెక్టర్లదారులకు నిరంతర ప్రక్రియ
- ఏజెన్సీల ఎదుట బారులు తీరొద్దంటున్న ఆయిల్ కంపెనీలు

'రాష్ట్ర ప్రభుత్వం ఇస్తామన్న రూ.500 సిలిండర్ కు, ఈ కేవలనే (ఎలక్ట్రానిక్ నో యువర్ కస్టమర్) కి సంబంధం లేదు. ఉజ్వల కనెక్టర్లకు మాత్రమే కేంద్ర సర్కారు ఈ నెల 31 వ తేదీ వరకు తుది గడువు విధించింది. మిగతా కనెక్టర్లదారులు తమ వీలును బట్టి ఎప్పుడైనా చేసుకోవచ్చు. ఎలాంటి తుది గడువు లేదు. ఎవరూ ఆందోళన చెందాల్సిన అవసరం లేదు. ఇది నిరంతర ప్రక్రియ. ఇప్పటికిప్పుడు ఈ కేవలనే చేయించుకోకున్నా గ్యాస్ బుకింగ్, సరఫరా యధావిధిగా ఉంటాయి.' అని గ్యాస్ ఏజెన్సీ నిర్వాహకులు తెలుపుతున్నారు. దీనిని సామాన్య ప్రజలు గమనించాలని, ఏజెన్సీ దుకాణాల వద్ద బారులు దీర్చొద్దని, బయటి ప్రచారాలు, వదంతులు నమ్ముద్దని విజ్ఞప్తి చేస్తున్నారు కాగా.. గ్యాస్ కస్టమర్ నంబర్, ఆధార్ నంబర్ తో వినియోగదారుడు గ్యాస్ ఏజెన్సీకి వెళ్లితే సిబ్బంది ఆ వివరాలు నమోదు చేసి, వేలిముద్ర తీసుకొని ఈ కేవలనేని పూర్తి చేస్తున్నారు.

- నిర్మల్, డిసెంబర్ 14(నమస్తే తెలంగాణ)